

Kinni o maa n je ki Adua gba?

[Yorùbá -Yoruba - يوربا]

Lati owo:

Dr.Mubarak Zakariya Al imam

Atunyewo:

Rafiu Adisa Bello

Hamid Yusuf

2015 - 1436

IslamHouse.com

ما هي أسباب استجابة الدعاء؟

« بلغة اليوربا »

كتبها:

د. مبارك زكريا الإمام

مراجعة:

رفيع أديسا بلو

حامد يوسف

2015 - 1436

IslamHouse.com

Ninu ohun ti o ye ki Musulumi o mo nipa adua ni wipe, awon nkankan n be ti o maa n je ki Olohun dahun si ibeere wa, beeni awon nkankan nbe ti o maa n se okunfa ki adua ki o ma gba, eleyi ni apa kan ninu awon eniyan ko mo, ti o fi je wipe won ko ri amin wipe Olohun n gba adua won. Otito ni wipe Olohun setan lati gboto ati lati gba adua ti awa eda ba n se, gege bi Alukurani se fi idi re mule, ti ojise Olohun anabi Muhammad (ki ike ati alaafia Olohun o maa ba a) naa si se alaye re. Beeni, sugbon leyin ti a ba se awon ohun ti o ye ki a se, ti a si jina si ohun ti ko ye ki a se. Idi niyi ti o fi je pe idahun si ibeere wipe: kinni o maa n je okunfa gbigba adua? ni a o mu enu ba ninu iwe yi.

Awon ohun ti o nje ki adua o gba

Ninu amin ife Olohun ati ojise re fun awa eda ni wipe won se ekunre alaye fun wa nipa awon ohun ti o le mu ki Olohun gba adua wa , ti ohun ti a nfe yoo fi to wa lowo. Ninu re ni:

- 1- Ki a ni ikhlas fun Olohun. Itumo re ni pe: ki o je wipe oju rere Olohun nikan ni a nwa, Oun nikan si ni a gba wipe o le se ohun ti a nfe, ko tun gbodo si nkankan ni koroto tabi gbangba ti a tun gbodo maa reti oore lodoto re yatoto si Olohun Oba wa Allah, bi o se le wu ki nkan naa ki o tobi to, yala Anabi ni, tabi malaika, tabi alijanu, tabi wolii kan, tabi baba ati iya wa, tabi alfa, tabi oga wa.
- 2- Ki a pa ofin Olohun mo, pelu ki a maa se ohun ti o fe ki a maa se ninu awon ijosin, yala eyiti o je oranyan, tabi eyi ti o je asegbore ti kii se oranyan. Olohun fi eyi se majemu

nigbati O n se adehun wipe Oun setan lati dahun si ibeere wa:

(وإذا سألك عبادي عني فإني قريب أجيب دعوة الداع إذا دعان فليستجيبوا لي وليؤمنوا بي لعلهم يرشدون)

Itumọ rẹ ni pe : (Nigbati awọn ẹrusin Mi ba bi ọ leere nipa Mi, dajudaju Emi nbẹ ni tosi, Emi n jẹ ipe olupe-ipe nigbati o ba pe Mi, nitorinaa ki awọn naa maa jẹ ipe Mi, ki wọn si gba Mi gbọ ki wọn le baa mọ ọna ti o tọ). [Suuratul bakorah: 186].

- 3- Ki a ni igbagbọ ati afokantan ninu Ọlọhun wipe ọkan soso ni, O si ni agbara lati se ohun ti a n beere, a ko si gbọdọ se iyemeji wipe Ọlọhun le gba adua wa, tabi ki a tun maa fi ọkan ro wipe nkankan n bẹ yatọ si Ọlọhun ti o tun le gba adua eniyan leyin Ọlọhun ti o da aye ati gbogbo ẹda, gege bi o ti se wa ninu ọgba ọrọ Alukuraani ti a fi se ẹri siwaju wipe: (Emi n jẹ ipe olupe-ipe nigbati o ba pe Mi, nitorinaa ki awọn naa maa jẹ ipe Mi, ki wọn si gba Mi gbọ ki wọn le baa mọ ọna ti o tọ). [Suuratul bakorah: 186].
- 4- Ki a rii daju wipe ounjẹ ati awọn nkan ti a n lo jẹ halaal, ati wipe ọna halaal ni a ti rii. Eleyi ni ọrọ ti ojise Ọlọhun sọ fun sa`d ibn abi wakọss latari wipe ki o le di ẹni ti adua rẹ yoo maa gba, anabi sọ fun pe: (rii daju wipe hallal ni o njẹ, ti o ba se bẹẹ, Ọlọhun yoo maa gba adua rẹ).

- 5- Ki a fi han si Ọlọhun wipe ni ododo ni a n fẹ oore ọdọ Rẹ, itumọ rẹ ni pe: ki a fi han pe a ni bukaata ni ododo, ki a ma se se bi ẹniti o ti to tan, boya nipa isesi wa, ijoko wa, tabi awọn gboloun ti a o maa sọ jade, ati ki a fi ọkan ati ara ba adua ọ, ki iwariri ati titobi Ọlọhun ti a nba sọrọ o maa han ni ara wa ni asiko ti a nse adua. Ninu ọna ti a le fi se eleyi ni: ki a sọ wipe: Iwọ Ọlọhun ni alagbara, emi ni ọlẹ, Iwọ ni Ọlọrọ, emi ni alaini, kosi ẹnikan ti o le ran mi lẹwọ ayafi Iwọ, ati bẹẹ bẹẹ ọ, ninu awọn ọrọ ti o le se afihan wipe Alagbara ni a n ba s'ọrọ. Eleyi gangan ni emi adua, ohun si ni nkan ti Ọlọhun fẹ lati maa ri ati lati gbọ l'ọdọ wa ti a nse adua, kii se ki a maa se adua ninu mọsalasi sugbọn ẹmi wa ti de ọja, ati ibi isẹ wa.
- 6- Ki a maa ranti awọn Musulumi ọmọ iya wa -ti wọn ko si pẹlu wa- ninu adua wa, eleyi yoo jẹ ki awọn malaika o maa se iru adua ti a nse fun awọn ọmọ iyaa wa fun awa naa, gẹgẹ bi anabi Muhammad (ki ikẹ ati alaafia Ọlọhun o ma ba a) se sọ ninu ọrọ rẹ.
- 7- Ki a se adua ni ori irin ajo: anfaani nla ni eleyi jẹ, ti a ba wa ni irin ajo, ki a se adua pupọ, toripe anabi Muhammad (ki ikẹ ati alaafia Ọlọhun o ma ba a) ti jẹ ki a mọ wipe ninu adua ti Ọlọhun ko nii kọ lati gba ni adua ti oni irin ajo ba se.
- 8- Ki a fi ọkan si adua, ki a ma se jẹ ki nkankan gbe ẹmi wa kuro nibẹ, gẹgẹ bii ki a maa se adua ki a tun maa fi ẹrọ ibanisorọ “hand set” sere, tabi ki a maa wo ẹrọ mohu-

maworan “television”, tabi ki a maa da si orọ ti awọn eniyan n sọ ni ayika wa, eleyi ntumọ si wipe ko si ẹmi wa ninu adua ti a nse, atipe adua naa ko kawa lara, iwa omugọ ni o jẹ ki a maa se bẹẹ, ni asiko ti a nba Ọlọhun sọrọ.

9- Ki a fi awọn orukọ Ọlọhun ati awọn iroyin Rẹ se adua, gege bii: Ya Allah, ya Rahman, ya Razzaq, ya Wahab, ya Azeez, ati bẹẹ bẹẹ lọ, ninu awọn orukọ Ọlọhun ti o ba bukata wa mu.

10- Ki a fi awọn isẹ rere ti a ti se fun anfaani awọn ẹda Ọlọhun eyi ti a fi sunmọ Ọlọhun, ni koro tabi gbangba, ti o jẹ pe tori Ọlọhun nikan ni a fi se e - ki a fi bẹ Ọlọhun. Gege bii ẹniti a ran lowo, awọn omọ orukan ti a san owo ile-iwe won, opo ti a n fun ni owo osu, ẹniti a wa isẹ fun, mosalaasi ti a ko, kanga ti a gbẹ fun awọn eniyan, ati bẹbẹẹ lọ.

11- Ki a se adua ni iforikanle ni ori irun, gege bi anabi se jẹ ki a mọ wipe asiko yi ni eniyan sunmọ Ọlọhun julọ, nitorinaa ki a maa se adua pupọ, ki a si gba wipe Ọlọhun yoo gba adua wa, yoo si dahun awọn ibeere wa.

12- Ki a se adua nigbati adie akukọ ba n ko. Ojise Ọlọhun lo sọpe: (Ti ẹ ba gbọ ti akukọ ba nkọ, ẹ tete maa se adua, ki ẹ beere oore lodọ Ọlọhun, nitoripe malaika ike ni ori ti o fi nkọ).

Bawo ni o se ye ki musulumi o se adua?

- 1- Ki o fi ope fun Olòhun ati asalatu berè adua.
- 2- Ki o se aluwala ki o to berè adua.
- 3- Ki o kọ oju si Kibla.
- 4- Ki o tẹ owọ mejeeji si ọdọ Olòhun.
- 5- Ki o kọkọ se adua fun araare, ki o to se fun ẹlominran.
- 6- Ki o sọ asọyan ju ohun ti o n fẹ l'ọdọ Olòhun.
- 7- Ki o sun ẹkun si Olòhun.
- 8- Ki o ranti awọn omọ iya rẹ Musulumi ninu adua rẹ.
- 9- Ki o se adua ni pelepele, ti ko ni ariwo.
- 10- Ki o sọ awọn asiko gbigba adua.
- 11- Ki o beere ohun ti o nfẹ ni ẹẹmẹta.

Eleyi jẹ diẹ ninu awọn okunfa gbigba adua ati ọna ti o yẹ ki Musulumi o fi maa se adua.

Ni ipari, o yẹ ki a mọ wipe ọna mẹta ni Olòhun maa n gba adua si, gẹgẹ bi ojise Olòhun se sọ:

Alakoko: O le fun wa ni ohun ti a beere fun ninu adua wa.

Eleekeji: O le fi adua naa gbe aburu nla kan jinna si wa.

Eleeketa: O le ba wa toju adua naa di ọrun, ki o le baa wulo fun wa. Nitorina ti a ba n se adua, ki a mọ wipe ibi ti o ba wu Ọlọhun ni o le gba adua naa si, toripe Oun ni o mọ kọrọ ati gbangba, Oun ni o mọ ohun ti o kan ninu ọrọ aye wa, fun idi eyi, ti a ba ti se adua bi o se tọ ati bi o se ye, ki a gba wipe Ọlọhun ti gbọ, O si ti gba.

Wal hamdulillah Rabbil A'lamin.